



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 3 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 75-та седница одржана на ден 14.10.2022 година ја донесе следната

Одлука

Постапката по предметот број 12 - 2133/1 од 14.06.2021 година, оформлен по пријава со наводи за против работењето на поранешниот заменик министер за -----, СЕ ЗАПИРА.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување од причина што за предметниот случај не е констатирна повреда на закон и не се потврдени пријавените наводи.

Предметот со број 12 - 2133/1 од 14.06.2021 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 14.06.2021 година, поднесена е пријава по која е оформлен предмет заведен под број 12 - 2133/1 од 14.06.2021 година, со наводи против работењето на поранешниот заменик министер за -----, во врска со злоупотреба на службената должност и стекнување со материјална корист, изнудувајќи пари од директорите на установи од ----- кои тој за време на неговата функција ги поставил со овластување користејќи го отсуството на министерот кој во тоа време користел денови од годишен одмор.

Во пријавата, исто така се наведува и дека пријавеното лице било учесник во сообраќана незгода управувајќи службено возило во која бил повреден мотоциклист, а за која немало никаква реакција од институциите.

I. По однос на предметните наводи од страна на ДКСК извршени се проверки по кои е дојдено до следните сознанија:

- Пријавеното лице било именувано на наведената функција на 22.06.2017 година до 03.01.2020 година, кога од страна на Собранието на РСМ бил реименуван за заменик министер кој раководи со Министерството за -----, во преодната Влада на РСМ. Мандатот му завршил на 23.09.2020 година, за што од негова страна е доставен анкетен лист до ДКСК за престанување на функцијата.

- По однос на наводите за немање на реакција од институциите за тоа дека пријавеното лице бил учесник во сообраќана незгода управувајќи службено возило, не се потврдуваат пријавените наводи, поради тоа што од објави на медиуми е дојдено до сознанија дека се работи за настан во кој мотоциклист бил повреден во сообраќајна несреќа што се случила, во м. мај 2019 година, на крстосницата кај Собранието и Градската болница „Наум Охридски“ во Скопје, а во која учествувал и заменикот-министр за -----, -----, кој го управувал автомобилот. За предметниот настан до Основното јавно обвинителство Скопје била поднесена кривична пријава од

Министерството за внатрешни работи на 10 септември, 2019 година, а предметот бил распореден кај надлежен јавен обвинител кој постапувал во насока на утврдување на фактите и кој, во рамките на предистражната постапка, доставил барање за приирање на медицинска документација за повреденото лице до Градската болница „Св.Наум Охридски“. (што значи дека за настанот постапиле надлежни органи и била водена истражна постапка)

II. Во насока на утврдување на фактичката состојба по предметот, ДКСК побара од Министерството за ----- да и се достават во копија Решенијата за назначување/именување на директори на институции од ----- кои биле именувани за вршење на наведената функција за време на мадатот на поранешниот заменик министер за -----, односно во периодот од неговото именување на 03.01.2020 година и се до завршувањето на неговиот мандат на 23.09.2020 година. По барањето добиени се бараните информации, со прилог документација и по извршениот увид во истите ДКСК го констатира следново:

- За време на мадатот на поранешниот заменик министер за -----, биле донесени девет решенија. Решенијата се донесени врз основа на одредбите од Законот за организација и работа на органите на државната управа и Законот за -----, поради истек на мандатот од шест месеци на постојниот вршител на должноста директор и повторно именување вршител на должноста директор на националната установа, до изборот на директор а најдолго за шест месеци. Исто така, при донесувањето на решенијата биле почитувани и одредбите од Законот за установите, како и одредбите од Изборниот Законик и ЗСКСИ кои се однесуваат на постапувањето на институциите за време на изборен процес.

- Предметните Решенија се потпишани од заменик министерот согласно одредбите од Законот за организација и работа на органите на државната управа кои предвидуваат дека заменикот го заменува министерот во случај кога тој е отсутен или кога поради болест и други причини не е во можност да ја врши својата функција, со сите негови овластувања и одговорности во раководењето.

- За извршените повторни именувања на вршител на должноста директор на националните установи биле обезбедени согласности од Министерството за ----- и од Министерството за финансии за обезбедени финансиски средства .

Од сето погоре наведено, ДКСК утврди дека во предметниот случај не се потврдуваат пријавените наводи и не е констатирана повреда на закон, по што оцени дека нема елементи за натамошно постапување и одлучи како во диспозитивот на оваа Одлука.

Доставено до:
- подносителот на пријавата

Изработил: Ј.Ц.
Одобрил: Н.Б., Член на ДКСК

